

SUNETTI TAL-GWERRA

Ta' ERIN SERRACINO-INGLOTT

1939

*Lill-mejtin tal-gwerra l-oħru
nhar l-Armistizju.*

I

Mill-hemda ta' qabarkom, rwieħ qaibiena,
taħt art miksija bl-aħmar tal-peprin,
qed tisimghub id-daqq ta' di' qanpiena,
li thabbar žieda ġdida ta' mejtin?
Il-ġlieda reġġbu bdewha dawk il-ħżiena
li qalbhom ma qatgħux wara das-snin...
Il-mafkar bidlu f'maqbar u, bla ħniena,
l'uliedkom jidfnu fuqkom ġa qegħdin!
Qumu minn hemm u l-ghadab tagħkom uru!
Uru li mhux għalhekk xerridtu d-demm;
li jmisshom l'ura lkoll kemm huma jduru;
li bikom il-mibegħda kellha ttemm;
u li b'ghadamkom l-oqbra qed ifuru.
Qumu minn hemm, erwieħ, qumu minn hemm!

II

1945

U gerbbu s-snin li fihom dinja mgenna
b'ruħha u b'ġisimha tqatlet fid-dagħdigha
tal-ghatx tad-demm... U fdal il-bniedem thenna
Kif lemaħ tislew minn tas-sliem is-sieġha!
U l-ghajta "Rbaħna, rbaħna!" bidlet f'genna
l-infern ta' qlub in-nies. Ghax it-taqtiġha
intemmet b'wiċċ il-ġid għal kull min stenna
li wara x-xitwa toħroġ ir-rebbieġha!
Lzda mal-kotra ta' dal-ġnus ferħana
li s-sliema fost il-herba qed ifittxu
bit-tama li sa jilħqu xi Nirvana,
Għad hemm xi hadd imħasseb li fuq wiċċu
tixhidlu l-mistoqsija bint l-irżana:
Satax ma sewa xejn das-sagrificċju?...

(Moqriġin f'Akkademja tal-"Għaqda")

ĠAWHAR TA' HREJJEJF

IL-WERZIEQ U N-NEMLA

Ta' R. M. B.

Il-werżieq kien għadda s-sajf kollu jpappiha u jitmiegħex
u ħsieb ta' xejn. Daqqa jidhol ġo għalqa tat-tadam igerrem, daq-
qa jferkex qalb xi ħammiela ħabaq u jharbtilha l-weraq u t-tber-
kil, issa jiekol it-tin... għax kien żmien il-ġid. Dan bin-nhar; u
bil-lejl erħilu għal frisk fuq xi harruba jhokk ġwenħajh ma' xul-
xin u jżerżer iżerżer mingħajr heġu. "Imbierak dak il-ġhażż"
kien iġħanni; u jagħli għax jisbah. Meta xi tfal ifettlilhom jin-
bxuh jew jithajru jaqbdub, jitmattar tmattira u jehmed: bħal-
kieku jrid iġħidilhom:

"Narak ma taranix
mit-tqajba tal-għarix."

u jgħaddi ż-żmien bihom: kif jitolquh għax jaqtgħu qalbhom,
jargħa' jhokk ġwenħajh u erħilu jżerżer iżerżer! u għaddej ħajja
ta' papa!

Meta mbagħad daħlet ix-xitwa għamel bih il-bard, il-ksieħ
u l-ġuħ u matmura mkien, għajr xi werqa ta' ħassa.

— Bil-ħass trid tonsobni n-nies... iżda jien rasi mhix għall-
mustaċċi biss!...

Għafsu l-ġuħ... qal: "X'nagħmel?..."

— Immur għand in-nemla... indabbar żewġ loqmiet.....

In-nemla mara ta' darha, bieżla u għaqlija, dejjem tkarkar
lejn id-dar u taħżen għax-xitwa, biex meta tfittex issib: rat il-
werżieq ma' wiċċha: "ħsibtu", qalet: u laqgħetu fil-bieb, biex
ma ttihx wiċċ.

— Nemla — qallha l-werżieq.

— X'hemm... x'dil-miġja!

Il-werżieq għamel wiċċ il-ħniena u qallha:

— Jaħasra ma għandekx ftit ikel, imqar kemm ingħaddi
jumejn, għax ma niflaħx inżomm bil-bard u bil-ġuħ. Tibża'
xejn... jiena nroddulek dak li tagħtini.

Weġbitu n-nemla:

— Jaħasra mhux għax ma ntikx; imma aħna niltaqgħu
gozz; m'aħniex ftit hawn ġo dal-gorboġ u kulħadd irid jiekol!...
Mhux darba u tnejn, filli mgħammrin b'mitt ġid u filli nisfġu
b'idejna f'idejna; għax il-ħamla ssuqilna dak li nkunu ħżinna!
Inti ma tafx x'igħidu n-nies fuqna n-nemel?... "Dak li tkun..."